

Azərbaycan Respublikasında yaşıllıqların salınması sahəsində idarəetmənin təkmilləşdirilməsi tədbirləri haqqında

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikasında qeyri-meşə fondu torpaqlarında, o cümlədən magistral avtomobil yollarının mühafizə zolaqlarında yaşıllıqların salınması, bərpası və becərilməsi sahəsinin davamlı inkişafını təmin edən idarəetmə sisteminin təkmilləşdirilməsi məqsədilə **qərara alıram**:

1. Azərbaycan Respublikası Ekologiya və Təbii Sərvətlər Nazirliyinin tabeliyində ölkədə yaşıllaşdırma sahəsində xidmətlər göstərən, yaşıllıqların salınması, becərilməsi, bərpası və artırılması, müvafiq infrastrukturun inkişafı ilə bağlı digər işləri yerinə yetirən "Azərbaycan yaşıllaşdırma və landşaft quruluşu" Açıq Səhmdar Cəmiyyəti təsis edilsin.

2. "Azərbaycan yaşıllaşdırma və landşaft quruluşu" Açıq Səhmdar Cəmiyyətinin (bundan sonra - Cəmiyyət) ümumi yığıncağının səlahiyyətlərinin həyata keçirilməsi aşağıdakılara həvalə edilsin:^[1]

2.1. Azərbaycan Respublikasının Prezidentinə:^[2]

2.1.1. Cəmiyyətin yenidən təşkili və ləğvi;

2.1-1. Azərbaycan Respublikasının Nazirlər Kabinetinə:^[3]

2.1-1.1. ~~Azərbaycan Respublikasının Prezidenti ilə razılaşdırmaqla Cəmiyyətin nizamnaməsinin təsdiq edilməsi və nizamnamə kapitalının miqdarının müəyyən edilməsi, onların dəyişdirilməsi;~~^[4]

2.1-1.2. idarəetmə orqanlarının yaradılması;

2.2. Azərbaycan Respublikasının Ekologiya və Təbii Sərvətlər Nazirliyinə:

2.2.1. ~~Cəmiyyətin fəaliyyətinə dövlət nəzarətinin həyata keçirilməsi;~~^[5]

2.2.2. Cəmiyyətin strukturunun, aparatının işçilərinin say həddinin və xərclər smetasının təsdiq edilməsi;

2.2.3. Cəmiyyətin sədrinin və sədr müavinlərinin vəzifəyə təyin və vəzifədən azad edilməsi;^[6]

2.2.4. Cəmiyyətin nümayəndəlik və filiallarının, həmçinin tabeliyində olan hüquqi şəxs statuslu qurumların rəhbərlərinin vəzifəyə təyin və vəzifədən azad edilməsinə razılıq verilməsi;

~~2.2.5. Cəmiyyətdən daxil olan təkliflərə baxılması və öz səlahiyyətləri daxilində müvafiq tədbirlərin görülməsi;~~

2.2.6. Cəmiyyətin illik hesabatlarının, maliyyə hesabatlarının təsdiq edilməsi, mənfəətinin və zərərinin bölüşdürülməsi;^[7]

2.2.7. Cəmiyyətin xalis aktivlərinin dəyərinin iyirmi beş faizindən artıq məbləğdə olan əqdin (xüsusi əhəmiyyətli əqdin), *eləcə də müstəqil auditorun rəyi ilə aidiyyəti şəxslə dəyəri Cəmiyyətin aktivlərinin beş faizini və daha çox hissəsini təşkil edən əqdin bağlanması haqqında qərar qəbul edilməsi*;[9]

2.3. Azərbaycan Respublikasının *İqtisadiyyat Nazirliyinə*:[9]

2.3.1. Cəmiyyətin nümayəndəlik və filiallarının yaradılması və ya ləğv edilməsinə, tabeliyində olan hüquqi şəxs statuslu qurumların yaradılması, yenidən təşkili və ya ləğv edilməsinə razılıq verilməsi;

2.3.2. qanunvericiliklə nəzərdə tutulmuş digər səlahiyyətlərin həyata keçirilməsi.

3. Azərbaycan Respublikasının Nazirlər Kabinetinə tapşırılsın ki, bir ay müddətində:

3.1. Cəmiyyətin Nizamnaməsini Azərbaycan Respublikasının Prezidenti ilə razılaşdırmaqla təsdiq etsin;

3.2. qüvvədə olan qanunvericilik aktlarının bu sərəncama uyğunlaşdırılması barədə təkliflərini hazırlayıb Azərbaycan Respublikasının Prezidentinə təqdim etsin;

3.3. Azərbaycan Respublikası Nazirlər Kabinetinin və müvafiq mərkəzi icra hakimiyyəti orqanlarının normativ hüquqi aktlarının bu sərəncama uyğunlaşdırılmasını təmin etsin və bu barədə Azərbaycan Respublikasının Prezidentinə məlumat versin;

3.4. bu sərəncamdan irəli gələn digər məsələləri həll etsin.

4. Azərbaycan Respublikasının Vergilər Nazirliyi və Azərbaycan Respublikasının Əmlak Məsələləri Dövlət Komitəsi öz səlahiyyətləri daxilində Cəmiyyətin dövlət qeydiyyatına alınması üçün zəruri tədbirləri həyata keçirsinlər.[10]

5. Müəyyən edilsin ki, Naxçıvan Muxtar Respublikasında bu sərəncamın 1-ci bəndində göstərilən işlər və xidmətlər Naxçıvan Muxtar Respublikasının müvafiq icra hakimiyyəti orqanları tərəfindən həyata keçirilir.

6. Bu sərəncam imzalandığı gündən qüvvəyə minir.

İlham ƏLİYEV,
Azərbaycan Respublikasının Prezidenti

Bakı şəhəri, 13 iyun 2008-ci il

№ 2868

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 2 iyul 2010-cu il tarixli 291 nömrəli Azərbaycan Respublikası Prezidentinin Fərmanı ("Azərbaycan" qəzeti, 4 iyul 2010-cu il, № 141, Azərbaycan Respublikasının Qanunvericilik Toplusu, 2010-cu il, № 7, maddə 610)
2. 26 fevral 2016-cı il tarixli 1823 nömrəli Azərbaycan Respublikası Prezidentinin Sərəncamı ("Respublika" qəzeti, 27 fevral 2016-cı il, № 45; Azərbaycan Respublikasının Qanunvericilik Toplusu, 2016-cı il, № 2, II kitab, maddə 343)
3. 13 may 2020-ci il tarixli 2040 nömrəli Azərbaycan Respublikası Prezidentinin Sərəncamı ("Xalq" qəzeti, 14 may 2020-ci il, № 93, Azərbaycan Respublikasının Qanunvericilik Toplusu, 2020-ci il, № 5, maddə 601)
4. 21 sentyabr 2021-ci il tarixli 2906 nömrəli Azərbaycan Respublikası Prezidentinin Sərəncamı ("Xalq" qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020)
5. 16 dekabr 2023-cü il tarixli 4218 nömrəli Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, 2023-cü il, № 12, I kitab, maddə 1733)

SƏRƏNCAMA EDİLMİŞ DƏYİŞİKLİK VƏ ƏLAVƏLƏRİN SİYAHISI

11 21 sentyabr 2021-ci il tarixli 2906 nömrəli Azərbaycan Respublikası Prezidentinin Sərəncamı ("Xalq" qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020) ilə 2-ci hissədə "səhmləri dövlətə məxsus olduğu üçün dövlətin adından müəyyən səlahiyyətlərin həyata keçirilməsi aşağıdakı dövlət orqanlarına" sözləri "ümumi yığıncağının səlahiyyətlərinin həyata keçirilməsi aşağıdakılara" sözləri ilə əvəz edilmişdir.

12 21 sentyabr 2021-ci il tarixli 2906 nömrəli Azərbaycan Respublikası Prezidentinin Sərəncamı ("Xalq" qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020) ilə 2.1-ci bənd yeni redaksiyada verilmişdir.

Əvvəlki redaksiyada deyilirdi:

2.1. Azərbaycan Respublikasının Nazirlər Kabinetinə:

2.1.1. Cəmiyyətin Nizamnaməsinin təsdiq edilməsi;

13 21 sentyabr 2021-ci il tarixli 2906 nömrəli Azərbaycan Respublikası Prezidentinin Sərəncamı ("Xalq" qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020) ilə yeni məzmununda 2.1-1-ci bənd əlavə edilmişdir.

14 16 dekabr 2023-cü il tarixli 4218 nömrəli Azərbaycan Respublikası Prezidentinin Sərəncamı (Azərbaycan Respublikasının Qanunvericilik Toplusu, 2023-cü il, № 12, I kitab, maddə 1733) ilə 2.1-1.1-ci yarımbəndindən "Azərbaycan Respublikasının Prezidenti ilə razılaşdırmaqla" sözləri çıxarılmışdır.

15 21 sentyabr 2021-ci il tarixli 2906 nömrəli Azərbaycan Respublikası Prezidentinin Sərəncamı ("Xalq" qəzeti, 22 sentyabr 2021-ci il, № 202, Azərbaycan Respublikasının

Qanunvericilik Toplusu, 2021-ci il, № 9, maddə 1020) ilə 2.2.1-ci və 2.2.5-ci yarımbəndlər ləğv edilmişdir.

[^{\[6\]} 21 sentyabr 2021-ci il tarixli 2906 nömrəli](#) Azərbaycan Respublikası Prezidentinin Sərəncamı (**“Xalq” qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020)** ilə 2.2.3-cü yarımbəndə **“Cəmiyyətin”** sözündən sonra **“sədrinin və”** sözləri əlavə edilmişdir.

[^{\[7\]} 13 may 2020-ci il tarixli 2040 nömrəli](#) Azərbaycan Respublikası Prezidentinin Sərəncamı (**“Xalq” qəzeti, 14 may 2020-ci il, № 93, Azərbaycan Respublikasının Qanunvericilik Toplusu, 2020-ci il, № 5, maddə 601)** ilə 2.2.6-cı yarımbəndində **“mühasibat balanslarının, mənfəət və zərər hesablarının”** sözləri **“maliyyə hesablarının”** sözləri ilə əvəz edilsin və həmin yarımbəndə **“təsdiq edilməsi”** sözlərindən sonra **“, mənfəətinin və zərərinin bölüşdürülməsi”** sözləri əlavə edilmişdir.

[^{\[8\]} 26 fevral 2016-cı il tarixli 1823 nömrəli](#) Azərbaycan Respublikası Prezidentinin Sərəncamı (**“Respublika” qəzeti, 27 fevral 2016-cı il, № 45; Azərbaycan Respublikasının Qanunvericilik Toplusu, 2016-cı il, № 2, II kitab, maddə 343)** ilə 2.2.7-ci yarımbəndində **“bağlanmasına razılıq verilməsi”** sözləri **“, eləcə də müstəqil auditorun rəyi ilə aidiyyəti şəxslə dəyəri Cəmiyyətin aktivlərinin beş faizini və daha çox hissəsini təşkil edən əqdin bağlanması haqqında qərar qəbul edilməsi”** sözləri ilə əvəz olunmuşdur.

[^{\[9\]} 21 sentyabr 2021-ci il tarixli 2906 nömrəli](#) Azərbaycan Respublikası Prezidentinin Sərəncamı (**“Xalq” qəzeti, 22 sentyabr 2021-ci il, № 202, Azərbaycan Respublikasının Qanunvericilik Toplusu, 2021-ci il, № 9, maddə 1020)** ilə 2.3-cü bənddə **“Əmlak Məsələləri Dövlət Komitəsinə”** sözləri **“İqtisadiyyat Nazirliyinə”** sözləri ilə əvəz edilmişdir.

[^{\[10\]} 2 iyul 2010-cu il tarixli 291 nömrəli](#) Azərbaycan Respublikası Prezidentinin Fərmanı (**“Azərbaycan” qəzeti, 4 iyul 2010-cu il, № 141, Azərbaycan Respublikasının Qanunvericilik Toplusu, 2010-cu il, № 7, maddə 610)** ilə 2.3-cü və 4-cü bəndlərində ismin müvafiq hallarında **“Azərbaycan Respublikasının Dövlət Əmlakının İdarə Edilməsi üzrə Dövlət Komitəsi”** sözləri ismin müvafiq hallarında **“Azərbaycan Respublikasının Əmlak Məsələləri Dövlət Komitəsi”** sözləri ilə əvəz edilmişdir.